



"Dar Birzebbuġa" Triq Santa Marija - Birzebbuġa Tel : 21650165 Fax :21650444

Motto: PACI U SAHHA LIL KULHADD

Minuti tal-laqgħa numru 04/13 tal-Kunsill Lokali ta' Birzebbuġa li saret fl-uffiċċju tal-Kunsill nhar il-Erbgħa, 13 ta' Marzu 2013 fil-5.30pm

Preżenti

Membri

Sindku

Is-Sur Joseph Farrugia

Kunsillieri

**Is-Sur Joseph Baldacchino
Is-Sur Kevin Barun
Is-Sur Carmelo Cachia
Is-Sur Charles Muscat
Mrs Bernardette Pace
Is-Sur Stanley Zammit**

Segretarju Eżk.

Maria Galea

Skuzat

-

AGENDA -1

Il-Minuti tas-Seduta Nru. 02/13 u 03/13 tqassmu minn qabel u ġew meħuda bħala moqrija. K.Barun ippropona u B.Pace issekondat mozzjoni biex il-Minuti Nru. 02/13 ikunu jistgħu jiġu ffirmati kif ipprezentati mis-Sindku u s-Segretarju Eżekuttiv bħala dokument korrett, filwaqt li S.Zammit ippropona u K.Barun issekonda mozzjoni biex il-Minuti Nru. 03/13 jkunu jistgħu jiġu ffirmati kif ipprezentati mis-Sindku u s-Segretarju Eżekuttiv bħala dokument korrett. Kulhadd qabel.

AGENDA -2

01/03 - Tressqet talba mill-produtturi tal-film 'Simshar' sabiex isir *filming* f'żewġ partijiet tal-lokal, fi Triq iż-Żebbuġ u Triq Salvatore Cachia Żammit bejn it-23 u s-26 ta' Marzu 2013. Il-Kamra ma sabet l-ebda oġġezzjoni li jsir dan il-*filming* dment li l-post jitħalla nadif.

02/03 - Ġiet preżentata quddiem il-mejda t-tieni kwotazzjoni fir-rigward tas-*supply* għal-lampa ġdida fi Triq Wied Haş-Saptan. Wara diskussjoni dwar jekk il-Kunsill għandux imur għal-lampi *solar* jew għal *supply* normali, il-Kamra qablet li qabel tikkommetti ruħha għib stima tal-lampi li jaħdmu *solar* sabiex tikkompara l-prezzijiet.

03/03 - Tressqu żewġ petizzjonijiet minn residenti fir-rigward ta' Triq il-Girgħien. Petizzjoni waħda sabiex it-triq issir *one-way* filwaqt li l-petizzjoni l-oħra biex ma ssirx. Il-Kamra rat dawn iż-żewġ petizzjonijiet u qablet li għandu jsir immaniġġar tat-traffiku fil-parti t'isfel tal-*area* Tal-

Papa li tkun tinkludi wkoll Triq il-Girgħien. Għaldaqstant il-kumitat għat-traffiku ser jiddiskuti din l-*issue* u jressaq quddiem il-Kamra l-proposti tiegħu.

04/03 - Il-Boċċi Klabb Birżebbuġa ressqu talba lill-Kamra sabiex isiru tmien (8) arbli tad-dawl ġodda madwar il-*pitch* minħabba li dawk li hemm issaddu u qed joħolqu periklu. Il-Kunsill Lokali ma laqax din it-talba minħabba li skont il-liġi, il-Kunsill Lokali ma jistax jagħmel donazzjonijiet la fi flus u lanqas f'materjal. L-Għaqda għandha tirrikorri għand il-Federazzjoni tal-Għaqdiet sabiex ikollha gwida minn fejn jistgħu jingiebu fondi għal għanijiet simili.

AGENDA -3

Il-Kamra għaddiet sabiex jiġu diskussi żewġ proġetti li l-Kunsill Lokali qed jaħdem fuqhom:

- Funtana fi Ġnien L-Indipendenza

Tressqet l-istima u d-disinn relatat ma' dan ix-xogħol. Wara diskussjoni l-Kamra approvat id-disinn kif ukoll l-istima ta' €6797.98 sabiex issir din il-funtana. Ukoll il-Kamra qablet sabiex napplikaw għall-fondi taħt l-iskema UIF sabiex isir dan il-proġett.

- Outdoor Gym

Tressqet quddiem il-mejda proposta sabiex isir *outdoor gym* fil-lokal. Wara diskussjoni l-Kamra qablet ma' din il-proposta u twaqqaf kumitat kompost mis-Sindku, K.Barun u C.Muscat sabiex jagħżel is-sit u l-apparat għal dan il-proġett. Ukoll approvat li dan il-proġett jiġi ffinanzjat mill-fond taħt l-iskema tal-UIF.

AGENDA -4

Tressaq għad-diskussjoni t-tieni abbozz tal-*bye-law* dwar kontroll ta' apparat għall-attivitajiet fil-Bajja s-Sabiha. Wara diskussjoni l-Kamra approvat din il-*bye-law* u qabel jinbeda l-proċess sabiex tiġi approvata min-naħa tal-Parlament għandna nimxu mal-proċeduri stipulati skont il-liġi.

AGENDA -5

Tressqu fuq il-mejda tal-Kamra l-pagamenti għax-xahar ta' Marzu 2013. Peress li ma kien hemm l-ebda oġġezzjoni jew amendi ġiet approvata biex is-somma ta' €48987.85 titħallas skont Skeda Nru. 03/13.

AGENDA -6

1. Is-Segretarju Eżk. infurmat lill-Kamra li:

- hemm kwotazzjonijiet għal :

Kwotazzjoni 01/13 – Rikonċiljazzjoni tal-Fixed Asset Register
Kwotazzjoni 02/13 - Servizz ta' trasport għall-anzjani
Kwotazzjoni 03/13 - Provista ta' Cold Asphalt
Kwotazzjoni 04/13 - Provista ta' żebgħa tat-toroq
Kwotazzjoni 05/13 - Provista ta' żebgħa

miftuħa li jagħlqu nhar it-Tnejn l-1 ta' April 2013.

- il-Kunsill Lokali ingħata l-fondi :

€2000 taħt Memo 38/2012 'Skema dwar Inizjattivi ta' Attivitajiet 2012/2013' għal attivita' 'Inġeddu Tfulitna'.

€1000 taħt Memo 38/2012 'Skema dwar Inizjattivi ta' Attivitajiet 2012/2013' għal attivita' Festa ta' Għana u Tradizzjonijiet

€1400 taħt Memo 49/2012 'Skema dwar Inizjattivi Sportivi fil-Lokaltajiet 2013' għal 'Birżebbuġa on the move'

filwaqt li ma ngħatax fondi taħt Memo 56/2012 'Skema ta' Finanzjament ta' Proġett Pilota – Inizjattiva msejja *Book Box*' u taħt Memo 45/2012 'Skema ta' Finanzjament ta' Inizjattivi Speċjali 2013'.

- irċevejna l-ħlas fir-rigward tal-*barrier* fil-Bajja s-Sabiha li kienet intlaqtet b'acċident fis-sajf 2012.
- ħarġet id-deċiżjoni fir-rigward tat-tieni appell fuq l-Offerta Pubblika Nru. 06/12 – Provista u Installazzjoni ta' bandli, *fence* u *soft flooring* fi Ġnien il-Kunsill Lokali, Ġnien Profs. Anton Tabone u Ġnien Mons. Guzeppi Minuti. Id-deċiżjoni kienet favur l-appellant u għaldaqstant il-Kunsill Lokali ma jistax ma jallokax is-sejha pubblika. Wara diskussjoni l-Kamra qablet li fid-dawl ta' din id-deċiżjoni, terġa' tiftaħ mill-bidu l-proċess ta' aġġudikazzjoni.
- fir-rigward tal-kamra li l-Kunsill jikri mill-Awtorita' tad-Djar fl-*area* tal-Papa, fejn kif gie deċiż f'Seduta Nru. 02/13 li saret nhar il-Ħamis, 7 ta' Frar 2013 kien ser jirrinunzja għal għan filantropiku, jekk il-Kunsill jagħmel dan, din il-kamra tingħata lill-privat b'sejha pubblika. Fid-dawl ta' dan il-Kamra unanimament qablet li għalissa żżomm din il-kamra.
- bil-proċess li bih il-Kunsill Lokali tal-Ħamrun għamlu il-*public car park* fil-lokal tagħhom, kif kien mitlub f'Seduta Nru. 02/13. Wara diskussjoni l-Kamra qablet li l-prijorita' tal-Kunsill Lokali għandha tibqa' fuq iċ-ċentru civiku u għaldaqstant għandu jerġa' jinfetaħ il-proċess ta' devoluzzjoni tal-art fi Triq Santa Katerina.
- wasal iż-żmien sabiex iġeddu l-kuntratt li għandu l-Kunsill Lokali mal-Greenpak fir-rigward ta' gbir ta' skart riċiklabbli. Kulħadd qabel.

2. Il-Viċi Sindku, is-Sur K.Barun :

- irrimarka li issa li hemm Ministri ġodda għandna nibagħtu ninfurmawhom b'affarijiet pendenti li għandu l-Kunsill Lokali, kif ukoll isiru laqgħat neċessarji magħhom.
- il-Perit Edric Micallef ippropona soluzzjoni fir-rigward tal-problema tal-ilma baħar li jitla' f'San Ġorġ. K.Barun talab sabiex din il-proposta tiġi diskussa mill-Kunsill Lokali.

3. Il-Kunsillier, is-Sur J. Baldacchino :

- ressaq suġġeriment sabiex fil-*website* tal-Kunsill Lokali jkun hemm intervisti ma' personaġġi mil-lokal li r-resident ikun jista' jsejwi. Dawn l-intervisti, mistoqsija u tweġiba, jiġu approvati mill-Kunsill Lokali qabel jitpoġġew *on-line*. Wara diskussjoni, fejn kien hemm suġġerimenti li dawn l-intervisti għandhom jiġu kkombinati ma' *upgrade* tal-*website*, gie deċiż li K.Barun u J.Baldacchino jaħdmu fuq iż-żewġ *issues*.

4. Il-Kunsillier, is-Sur C.Cachia :

- irrimarka li sar *patching* fi Triq Tal-Papa li diġa qed jinqala'. S.Zammit ikkonferma dan.

- talab sabiex ikollu laqgħa fejn jattendu l-*Contracts Manager* u l-kuntrattur tal-latrini pubblici sabiex jiġu ċċarati xi punti fuq il-kuntratt ta' żamma ta' latrini pubblici.
- issuġġerixxa li minħabba ħamrija għolja fejn is-*substation* ta' Triq il-Port Hieles, jiġi miżrugħ *hedge* mad-dawra sabiex iżżomm il-ħamrija milli tintilef. Kulħadd qabel.
- informa l-Kamra li l-BEAG għamlet rapport lill-MEPA fir-rigward tal-*Oil Rig* li daħal il-Port Hieles għat-tiswija. Is-Segretarju Eżk. infurmat il-Kamra li anke l-Kunsill Lokali kiteb lill-MEPA sabiex jiġbed l-attenzjoni fuq dan il-każ kif ukoll jara jekk il-permess ambjentali li għandu l-Freeport, jippermettix tali tiswija.
- issuġġerixxa li l-Kunsill Lokali jidhrol f'inizjattiva fejn ir-residenti jkunu jistgħu jiddisponu minn ħwejjegħ użati sabiex jiġu rriċiklati.

5. Il-Kunsillier, is-Sur S.Zammit :

- awgura l-Partit Laburista għar-rebħha fl-elezzjoni ġenerali u faħħar ix-xogħol li għamlu ż-żewġ kumitati politiċi tal-lokal waqt l-istess elezzjoni fejn deher ċar il-koordinazzjoni li kien hemm bejn dawk kollha involuti.
- irrimarka li saret *road hump* mingħajr permess fi Triq Tal-Papa.

6. Il-Kunsillier, is-Sur C.Muscat :

- ressaq talba quddiem il-Kamra sabiex isiru l-*parking bases* fi Triq il-Kanġu.
- talab sabiex jitneħħew il-pajpijiet li hemm fis-sit fejn qabel kien hemm il-bandli fi Triq Santa Katerina.
- fakkar fuq iz-*zebra crossings* għall-*area* ta' Triq San Ġorġ. Is-Segretarju Eżk. infurmat lill-Kamra li fir-rigward ta' din l-applikazzjoni, wasalna fl-istadju li ngħaddu pjanti *to scale* lil TM.

7. Is-Sindku, is-Sur J.Farrugia

- saħaq li minħabba li issa ser ikun hemm Ministri u Segretarji Parlamentari ġodda għandna nlesto dokumentazzjoni ta' xogħlijiet/talbiet pendent sabiex nerġġu niġbdu l-attenzjoni fuqhom.

Għeluq

Is-Seduta giet iddikjarata magħluqa fis-7.45pm. Is-Seduta li jmiss ser tinżamm nhar il-Erbgħa, 3 ta' April 2013 fil-5.30pm.

.....
Joseph Farrugia
Sindku

.....
Maria Galea
Segretarju Eżk.

